



## వెనిజువెలాలో భారీ భూకంపం

**39 సెకన్ల వ్యవధిలోనే రెండు భారీ భూకంపం**

**నేలమట్టం అయిన భారీ భవనాలు, ఇళ్లు భవన సముదాయాలు**

**దాదాపు శతాబ్దకాలం తరవాత అతిపెద్ద భూకంపంగా నమోదు**

**అత్యవసర పరిస్థితి ప్రకటించిన అధ్యక్షురాలు రోడ్డిగోడ**

**కారకాన్, జూన్ 25 (ప్రభాత ఉదయం):**

వెనిజువెలాలో కేవలం నిమిషం తేడాలో రెండుసార్లు భారీ భూకంపం వణికింది. బుధవారం స్థానిక కాలమానం ప్రకారం సాయంత్రం ఆరు గంటల సమయంలో వెనిజువెలాలో రెండుసార్లు భూమి కంపించింది. తొలుత రిక్టర్ స్కేల్పై తీవ్రత 7.2 కాగా, ఆ తర్వాత 7.5 తీవ్రతతో భూ ప్రకంపనలు నమోదు అయ్యాయి. ఆ భూకంపాల ధాటికి భారీ బిల్డింగ్లు నేలమట్టం అయ్యాయి. లా గోరియా ప్రాంతం తీవ్రంగా ప్రభావానికి గురైంది. అయితే ఆ భూకంపాల వల్ల 32 మంది మృతిచెందగా, 700 మంది గాయపడినట్లు ఆ దేశ తాత్కాలిక అధ్యక్షురాలు రోడ్డిగోడ తెలిపారు. డజన్ల సంఖ్యలో బిల్డింగ్లు కూలాయని, వీలైనంత వరకు అందర్నీ రక్షిస్తున్నామని, ..మిగతా 2లో

## తుంగభద్ర ప్రాజెక్టు కొత్త గేట్లు ప్రారంభం

ప్రారంభించిన మూడు రాష్ట్రాల సీఎలు, కేంద్రమంత్రి హోస్పేటలో తుంగభద్ర గేట్లు ప్రారంభించిన కర్ణాటక, తెలంగాణ, ఏపీ ముఖ్యమంత్రులు



**బళ్లారి, జూన్ 25 (ప్రభాత ఉదయం):**


కర్ణాటకలోని హోస్పేటలో తుంగభద్ర ప్రాజెక్టు కొత్త గేట్లు ప్రారంభోత్సవ కార్యక్రమం అట్టహాసంగా జరిగింది. కేంద్రమంత్రి సీఆర్ పాటిల్, కర్ణాటక సీఎం డీకే శివకుమార్, తెలంగాణ సీఎం రేవంత్ రెడ్డి, ఏపీ ముఖ్యమంత్రి చంద్రబాబు పాల్గొని నూతన గేట్లను ప్రారంభించారు. 2024 ఆగస్టులో వచ్చిన వరద ప్రవాహానికి 19వ గేటు కొట్టుకుపోయింది. దీంతో ఆ ప్రాజెక్టును పరిశీలించిన నిపుణుల కమిటీ నూతనతో రూ. 51 కోట్లతో 33 కొత్త గేట్లను అమర్చారు. ఈ కార్యక్రమంలో మూడు రాష్ట్రాల జలవనరుల శాఖ మంత్రులు, ఎంపీలు, ఎమ్మెల్యేలు పాల్గొన్నారు. తుంగభద్ర డ్యాం కొత్త స్పీల్ వే గేట్లను ఆంధ్రప్రదేశ్, తెలంగాణ, కర్ణాటక రాష్ట్రాల ముఖ్యమంత్రులు గురువారం మధ్యాహ్నం ప్రారంభించారు. రూ. 51కోట్లతో ఆంధ్రప్రదేశ్, కర్ణాటక రాష్ట్రాల ప్రభుత్వాలు ఏర్పాటు చేసిన ..మిగతా 2లో

## తొమ్మిదో తరగతి పాఠ్యాంశంగా 'ఎమర్జెన్సీ'

**స్వాగతించిన భాజపా**

**న్యూఢిల్లీ, జూన్ 25 (ప్రభాత ఉదయం):**

దేశంలో 1975లో విధించిన ఎమర్జెన్సీ పరిస్థితులను.. తొమ్మిదో తరగతి సాంఘిక శాస్త్రంలో పాఠంగా చేరుస్తూ ఎన్సీఈఆర్టీ తీసుకున్న నిర్ణయాన్ని భారతీయ జనతా పార్టీ స్వాగతించింది. భారత రాజ్యాంగంలో అదొక చీకటి అధ్యాయమని.. ఆ సమయంలో ప్రాథమిక హక్కులకు తీవ్ర అటంకం కలిగిందని పేర్కొంది. దాని గురించి నేటి తరం విద్యార్థులు తెలుసుకోవాల్సిన అవసరం ఉందని అభిప్రాయపడింది. ఎన్సీఈఆర్టీ కొత్తగా రూపొందించిన 9వ తరగతి సాంఘిక శాస్త్రం పాఠ్య పుస్తకంలో జాతీయ ఎమర్జెన్సీని ..మిగతా 2లో



## పంచాయితీలు కాదు... ప్రాజెక్టులను పరిరక్షిస్తేనే భవిష్యత్

**పరిష్కారాలు ముఖ్యం**

జల వివాదాలను పరిష్కరించుకుందాం

మూడు రాష్ట్రాల పరిధిలో సమస్యలకు పరిష్కారం చూపాలి

తుంగభద్రలో 15 టీఎంసీలకు 5 టీఎంసీలే అందుతున్నాయి

మునీరాబాద్ బహారంగ సభలో సీఎం రేవంత్ రెడ్డి

గంగా, గోదావరి, కావేరి నదుల అనుసంధానం జరగాలి

నెలల్లో 33 గేట్లు పునరుద్ధరించాం: సీఎం చంద్రబాబు

## రూ.లక్షల కోట్ల పెట్టుబడులు ప్రధాని మోదీతో అమెజాన్ సీఈవో భేటీ..



**న్యూఢిల్లీ, జూన్ 25 (ప్రభాత ఉదయం):**

ప్రముఖ ఈ-కామర్స్ దిగ్గజం అమెజాన్.. భారత్ లో తన వ్యాపార కార్యకలాపాలను భారీగా విస్తరించేందుకు సిద్ధమైంది. ప్రధాని నరేంద్రమోదీ తో కంపెనీ సీఈఓ అండ్ జెస్సీ సమావేశమైన అనంతరం ఈ కీలక ప్రకటన వెలువడింది. 2026 నుంచి 2030 మధ్య కాలంలో దేశంలో ఏకంగా 48 బిలియన్ డాలర్ల (సుమారు రూ. 4.53 లక్షల కోట్లు) పెట్టుబడి పెట్టనున్నట్లు అమెజాన్ ప్రకటించింది. ఈ పెట్టుబడులతో భారత మార్కెట్పై ..మిగతా 2లో



**ప్రైవేట్ కళాశాలల యాజమాన్యాలకు హైకోర్టులో స్వీల్ప ఊరట**

**హైదరాబాద్, జూన్ 25 (ప్రభాత ఉదయం):**

తెలంగాణ హైకోర్టులో ప్రైవేట్ కళాశాలల యాజమాన్యాలకు స్వల్ప ఊరట లభించింది. విద్యార్థుల నుంచి ఫీజులు వసూలు చేయొద్దంటూ ..మిగతా 2లో



**మేముచ్చాక యూరియా యాప్ను బంగాళాఖాతంలో పీడేస్టాం!**

## ఇంటిరమ్మ ఆశీర్వాద బస్సు యాత్ర ప్రారంభించిన టీపీసీసీ చీఫ్



## ట్రిపుల్ తలాక్పై కొత్త వివాదం

బహుభార్యత్వం కూడా సమర్థనీయమే

మహారాష్ట్ర అసెంబ్లీలో ఎన్సీపీ ఎమ్మెల్యే సనా మాలిక్ వ్యాఖ్యలు

తిప్పికొట్టిన బజెపి ఎమ్మెల్యేలు.. పాక్కు వెళ్లాలని హితవు



## ఎన్నికలుంటేనే సీఎంకు రైతుభరోసా గుర్తిస్తుంది: కేటీఆర్

**ఖమ్మం, జూన్ 25 (ప్రభాత ఉదయం):**

“ప్రతిపక్షంలో ఉన్నప్పుడు మూడో పంటకూ రైతుబంధు ఇవ్వాలని కోరిన రేవంత్ రెడ్డి ఇప్పటికే మూడుసార్లు రైతుభరోసా ఎగ్గొట్టారు. గతంలో పార్లమెంట్, పంచాయతీ ఎన్నికల సమయంలో సీఎం డబ్బులు విడుదల చేశారు. ఈ నెల 30న మళ్లీ విడుదల చేస్తున్నారంటే ఏవో ఎన్నికలు ఉన్నాయని అర్థం చేసుకోవచ్చు” అని భారాన కార్యనిర్వాహక అధ్యక్షుడు కేటీఆర్ పేర్కొన్నారు. తమ పార్టీ మళ్లీ అధికారంలోకి వచ్చాక యూరియా యాప్ను బంగాళాఖాతంలో పీడేస్టాంపన్నారు. భారాన హయాంలో కేటీఆర్ 11 సార్లు రైతుబంధు రూపంలో రూ. 73 వేల కోట్లను అన్నదాతల ఖాతాల్లో వేశారన్నారు. గత రెండున్నరేళ్లలో సీఎం రేవంత్ రెడ్డి 72సార్లు డిల్లీ వెళ్లొచ్చినా సైనిక తెచ్చింది లేదన్నారు. బుధవారం ఖమ్మం జిల్లా సభ్యుల్లో మాజీ శాసనసభ్యుడు సంధ్ర వెంకటవీరయ్య అధ్యక్షతన ‘సర్’పై భారాన బాత్ లెవల్ ఏజెంట్లు, ముఖ్య కార్యకర్తలకు శిక్షణ ఏర్పాటుచేశారు. కార్యక్రమంలో కేటీఆర్ మాట్లాడుతూ... “భారానకు అవకాశం ఇవ్వకుంటే విశ్రాంతి తీసుకుంటామని ఎన్నికల ప్రచారంలో కేటీఆర్ బాహుటంగానే చెప్పారు. ఆయన మాటలు వినకుండా కాంగ్రెస్ను గెలిపించినందుకు నష్టపోయిందెవరో అందరూ ..మిగతా 2లో

# వెనిజువెలాలో భారీ భూకంపం

మొదటి పేజీ తరువాయి...

రెస్క్యూ ఆపరేషన్ చేపట్టామని, లా గోరియా రాష్ట్రంలో పరిస్థితి భయానకంగా ఉందని అధ్యక్షురాలు రోడ్రీగెజ్ తెలిపారు. దేశ రాజధాని కారకాస్ కు పశ్చిమ దిశలో 168 కిలోమీటర్ల దూరంలో ఉన్న కరీబియన్ తీరంలోని మోరన్ ప్రాంతంలో భూకంపం కేంద్రం ఉన్నట్లు అమెరికా జియోలాజికల్ సర్వే ప్రకటించింది. సుమారు 22 కిలోమీటర్ల లోతులో భూమి కంపించినట్లు పేర్కొన్నారు. దాదాపు శతాబ్ద కాలం తర్వాత వెనిజువెలాలో భారీ భూకంపం సంభవించింది. మృతుల సంఖ్య లక్ష వరకు చేరుకునే అవకాశాలు ఉన్నట్లు యూఎస్ జియోలాజికల్ సర్వే పేర్కొన్నది. వెనెజువెలాను బుధవారం నాడు వరుస భూకంపాలు 39 సెకన్ల ..మిగతా 2లో వ్యవధిలోనే రెండు భారీ భూకంపాలు సంభవించి తీవ్ర విధ్వంసాన్ని సృష్టించాయి. కరీబియన్ తీరంలోని మోరన్ పట్టణానికి పశ్చిమాన 21 కిలోమీటర్ల దూరంలో 7.2 తీవ్రతతో మొదటి భూకంపం వచ్చింది. అదే పట్టణానికి సుమారు 45 కిలోమీటర్ల దూరంలో క్షణాల వ్యవధిలోనే 7.5 తీవ్రతతో మరో భూకంపం సంభవించింది. ఈ ఘటనలో 10 వేల నుంచి లక్ష మంది వరకూ ప్రాణాలు కోల్పోయి ఉండొచ్చని యునైటెడ్ స్టేట్స్ జియోలాజికల్ సర్వే అంచనా వేసింది. అలాగే వేల మంది ప్రజలు గాయపడి ఉండొచ్చని తెలిపింది. భూకంపాలతో అనేక భవనాలు నేలమట్టం కాగా, ప్రజలు భయంతో వరుగులు తీస్తున్న అనేక



వీడియోలు నెట్టింట్ హాట్ చాట్ చేస్తున్నాయి. మొదటి భూకంపం వచ్చినప్పుడు ఒక్కసారిగా పెద్దపెద్ద భవనాలు కూలిపోవడం ప్రారంభమయ్యాయి. అనేక చిన్నచిన్న ఇళ్లు నేలమట్టం అయ్యాయి. ఏం జరుగుతుందో గ్రహించి, ప్రాణరక్షణ కోసం ప్రజలు పరిగెత్తే లోపే అంతకంటే ఎక్కువ తీవ్రతతో రెండో భూకంపం వచ్చింది. దీంతో భారీ విధ్వంసం జరిగింది. కొన్ని భారీ భవనాలు కూలిపోగా, మరికొన్ని బిల్డింగులు ఊగిపోయాయి. కొన్ని ఇళ్ల పైకప్పులు కూలిపోగా, శిథిలాల కింద అనేక మంది చిక్కుకుపోయారు. దీంతో తమ ప్రాణాలను, కుటుంబ సభ్యులను కాపాడు కునేందుకు స్థానికులు తీవ్ర ప్రయత్నాలు చేశారు. మరోవైపు వెనెజువెలాలోని సైమన్ బోలివర్ అంతర్జాతీయ విమానాశ్రయం పైకప్పు కూలిపోయింది. దీంతో

విమానాశ్రయంలోని టెర్మినల్ మొత్తం దుమ్ముతో నిండిపోయింది. కొంతమంది ప్రయాణికులు తమ లగేజీ వట్టుకుని ప్రాణభయంతో బయటకు పరుగులు తీశారు. మరికొంతమంది లోపలే ఓ ఫుడ్ కొంటర్ వద్ద ఆహారం పొందారు. మొత్తం దుమ్ముతో నిండిపోతూ ప్రాణాలను ఆరవేతిలో పెట్టుకుని అక్కడే ఉండిపోయారు. తీరప్రాంత సగరమైన లా గువైరాకు సంబంధించిన మరో వీడియో వెలుగులోకి వచ్చింది. వరుస భూకంపాలతో కూలిపోయిన భవనాలు, గాలిలోని దుమ్ము, నిర్మాణవస్తువుగా మారిన రవాదారులు ఆ వీడియోలో కనిపించాయి. వెనెజువెలా రాజధాని కారకాస్ లోనూ భారీ విధ్వంసం జరిగింది. అనేక భవనాలు నేలమట్టం అయ్యాయి. స్థానికులు ప్రాణభయంతో కేకలు వేసిన దృశ్యాలు ఆవేదన కలిగిస్తున్నాయి. మరో వీడియోలో ఓ వ్యక్తి తన పెంపుడు కుక్కల ప్రాణాలు కాపాడిన దృశ్యాలు కనిపించాయి. కూలిపోయిన తమ ఇంటి నుంచి అతి కష్టం మీద కుటుంబ సభ్యులను కాపాడుకున్నాడు బాధితుడు. ఆ తర్వాత తన రెండు కుక్కలూ ప్రాణాలతో బయటకు తీసుకువచ్చాడు. ఇలాంటి అనేక వీడియోలు ప్రపంచవ్యాప్తంగా ప్రజలను కంటతడి పెట్టిస్తున్నాయి. మరోవైపు జలం భూకంపాల అనంతరం వెనెజువెలా తాత్కాలిక అధ్యక్షురాలు డెబ్బీ రోడ్రీగెజ్ అత్యవసర పరిస్థితిని ప్రకటించారు. బాధితులను ఆదుకునేందుకు సహాయక చర్యలు ముమ్మరం చేయాలని ఆదేశించారు. వెనెజువెలా ప్రతిపక్ష నాయకురాలు మరియు కొరినా మచాడో కూడా ప్రజలకు తన ప్రగాఢ సానుభూతి తెలియజేశారు.

## తుంగభద్ర ప్రాజెక్టు కొత్త గేట్లు ప్రారంభం

మొదటి పేజీ తరువాయి...

33 కొత్త స్టీల్ వే గేట్లను ముఖ్యమంత్రిలు చంద్రబాబు నాయుడు, రేవంత్ రెడ్డి, శివకుమార్ కలసి ప్రారంభించి విశేషం. ఈ కార్యక్రమానికి కేంద్ర జలశక్తి శాఖా మంత్రి సీఆర్ పాటిల్ తో పాటు ఆయా రాష్ట్రాల మంత్రులు, అధికారులు, పార్టీల కార్యకర్తలు హాజరయ్యారు. గేట్ల ప్రారంభోత్సవం అనంతరం విజయనగర జిల్లా హోసపేటలో జరిగే భారీ బహిరంగ సభకు కేంద్ర మంత్రి, ముఖ్యమంత్రిలు వెళ్లారు. అంతకుముందు మూడు రాష్ట్రాల ముఖ్యమంత్రిలు కొప్పల్ జిల్లా మునీరాబాద్ లోని ఆడిటోరియంలో భేటీ అయ్యారు. అంతర్జాతీయ జల వివాదాలకు సంబంధించిన కీలక అంశాలపై చర్చించారు. తొలుత చంద్రబాబు, డిటీ శివకుమార్ భేటీ అవ్వగా.. సమావేశానికి రేవంత్ రెడ్డి 15 నిమిషాలు ఆలస్యంగా వెళ్లారు. అనంతరం ముగ్గురు సీఎంలు, కేంద్ర మంత్రి సీఆర్ పాటిల్ నీటి సమస్యలపై కీలక చర్చలు జరిపారు. ఆ తర్వాత అక్కడి నుంచి గేట్ల ప్రారంభోత్సవానికి వెళ్లారు.



## పంచాయతీలు కాదు... పరిష్కారాలు ముఖ్యం

మొదటి పేజీ తరువాయి...

తుంగభద్ర నది ఒడ్డున.. బళ్లారి వేదికగా జరిగిన ఈ సమావేశం అంతర్జాతీయ నదీ జలాల వివాదానికి శాశ్వత పరిష్కారం చూపిస్తుందని తెలంగాణ ముఖ్యమంత్రి రేవంత్ రెడ్డి ఆకాంక్షించారు. తుంగభద్ర ప్రాజెక్టుకు ఏర్పాటు చేసిన 33 నూతన గేట్ల ప్రారంభోత్సవ కార్యక్రమం అనంతరం ఏర్పాటు చేసిన సభలో సీఎం మాట్లాడారు. 'తుంగభద్ర గేట్ల పునరుద్ధరణ ముహూర్తం చరిత్రలో నిలిచిపోతుంది. 3 తరాల సమస్యలను 33 గేట్ల పునరుద్ధరణ పరిష్కారంతోనే పరిష్కరించుకోవచ్చు. బళ్లారి, కర్నూలు, అనంతపురం, పాలమూరు సమస్యలు తీరుస్తాయి. తక్కువ మాట్లాడటం. అత్యంత వేగంగా పనిచేయడం సీఆర్ పాటిల్ ప్రత్యేకత. అలాంటి వ్యక్తి.. కేంద్ర జలశక్తిశాఖ మంత్రిగా ఉండటంతో ఏపీ, తెలంగాణ, కర్ణాటకలో సాగు, తాగునీటి సమస్యలకు శాశ్వత పరిష్కారం దొరుకుతుందని సంపూర్ణంగా విశ్వసిస్తున్నానని అన్నారు. నీటి సమస్యలు పరిష్కరించకపోవడంతో నీరంతా సముద్రంలో కలుస్తున్నాయి. రాజోలిబంద డైవర్స్ స్కీమ్ లో పాలమూరుకు కేటాయించిన 15 టీఎంసీలలో కేవలం 5 టీఎంసీలు మాత్రమే వాడుకొగలుగుతున్నాయి. దాదాపు 10 టీఎంసీల నీరు మా వరకూ రావట్లేదు. రాజోలిబంద సమస్యను సీఆర్ పాటిల్, చంద్రబాబు దృష్టికి తీసుకెళ్లాలని సీఎం రేవంత్ రెడ్డి అన్నారు. తుంగభద్ర గేట్ల పునరుద్ధరణ పనులు చరిత్రలో నిలుస్తాయని తెలంగాణ ముఖ్యమంత్రి రేవంత్ రెడ్డి వ్యాఖ్యానించారు. పాలమూరు వలసల గురించి తనకు అవగాహన ఉందని తెలిపారు. మూడు రాష్ట్రాల కరవు జిల్లాలకు ఇదే పరిష్కారం చూపబోతోన్నాడు. గురువారం తుంగభద్ర ద్వారా కొత్త స్టీల్ వే గేట్లు ప్రారంభించాక, కర్ణాటక కొప్పల్ జిల్లా మునీరాబాద్ బహిరంగ సభలో సీఎం రేవంత్ రెడ్డి, చంద్రబాబు, డిటీ శివకుమార్ పాల్గొన్నారు. ఈ సందర్భంగా సీఎం రేవంత్ రెడ్డి ప్రసంగించారు. కర్నూలు, అనంతపురం రైతుల సమస్యలు తనకు తెలుసు అని చెప్పుకొచ్చారు. మనందరి కష్టాలు, సమస్యలు తెలిసిన నాయకుడు చంద్రబాబు అని సీఎం రేవంత్ రెడ్డి ప్రశంసించారు. మూడు రాష్ట్రాల మధ్య నీటి సమస్య పరిష్కారానికి ఆడుగులు పడుతున్నాయని తెలిపారు. నీటి సమస్యలు పరిష్కరించుకోవడంతో నీరు సముద్రం పాలవుతోందని చెప్పారు. మూడు రాష్ట్రాల మధ్య నీటి చర్చలు ఓ కొలిక్కి వచ్చాయని అన్నారు. తుంగభద్ర నుంచి 10 టీఎంసీల నీరు తమకు రావడం లేదని చెప్పారు. ద రైతులకు న్యాయం జరగాలని తాము ఆశిస్తున్నామని అన్నారు. చరిత్రలో ఈరోజు సువర్ణ అక్షరాలతో నిలిచిపోతుందని తెలిపారు. తమకు పంచాయతీలు వద్దనీ.. పరిష్కారం కావాలని సీఎం రేవంత్ రెడ్డి పేర్కొన్నారు. రాయలసీమ, తెలంగాణలోని లక్షలాదిమంది రైతుల సమస్యకు తుంగభద్ర గేట్ల పునరుద్ధరణ పరిష్కారమని సీఎం రేవంత్ రెడ్డి వ్యాఖ్యానించారు. నీటి సమస్యలు పరిష్కరించక పోవడంతోనే పాలమూరు వాసులు వలసలు వెళ్లొచ్చి వస్తోందని అన్నారు. నీటి సమస్యలు ఓ కొలిక్కి వచ్చాయని.. తెలంగాణకు రావాల్సిన నీటి పాటాపై కేంద్ర జలశక్తి మంత్రి సీఆర్ పాటిల్ తో చర్చించామని తెలిపారు. తుంగభద్రలో పూడికతీతకు సంబంధించిన వ్యవహారంపై కేంద్రమంత్రితో చర్చించామని అన్నారు. తుంగభద్రలో నది ఒడ్డున జరిగిన చర్చలు అంతర్జాతీయ జల వివాదాలకు శాశ్వత పరిష్కారం చూపుతాయని తెలిపారు. ఏపీ, తెలంగాణ, కర్ణాటక నీటి సమస్యను సీఆర్ పాటిల్ దృష్టికి తీసుకెళ్లమని చెప్పుకొచ్చారు. ఆయన ఈ సమస్యకు పరిష్కారం చూపిస్తారనే నమ్మకం తమకు ఉందని సీఎం రేవంత్ రెడ్డి పేర్కొన్నారు.

## ప్రాజెక్టులను పిలరక్టిస్ నే భవిష్యత్

బళ్లారి, జూన్ 25 (ప్రభాత ఉదయం):

దేశంలో నదుల అనుసంధానం తన కలల ప్రాజెక్టు అని ఆంధ్రప్రదేశ్ ముఖ్యమంత్రి నారా చంద్రబాబు నాయుడు ఉద్ఘాటించారు. గంగా, గోదావరి, కావేరి నదుల అనుసంధానం జరగాలని పేర్కొన్నారు. రాయలసీమలోని పలు ప్రాంతాలకు సాగునీరు.. మరికొన్ని ప్రాంతాలకు తాగునీరు అందిస్తున్న ప్రాజెక్టు తుంగభద్ర అని వ్యాఖ్యానించారు. తుంగభద్ర ద్వారా 70 ఏకర చరిత్ర ఉన్న ప్రాజెక్టు అని తెలిపారు. తుంగభద్ర తల్లికి శిరస్సు వంచి నమస్కరిస్తున్నా.. అందరూ రైతులకూ నమస్కారాలు అంటూ సీఎం చంద్రబాబు కన్నడలో ప్రసంగించారు. ప్రాజెక్టు నిర్వహణ బాగుంటేనే భవిష్యత్తు తరాలకు మేలు జరుగుతుందని చెప్పారు. 6 నెలల్లో తుంగభద్ర ప్రాజెక్టు 33 గేట్ల పునరుద్ధరణామని వివరించారు. తమిళనాడుకు నీళ్లు ఇవ్వాలని 1983లో నిర్ణయం తీసుకున్నామని చెప్పుకొచ్చారు. నీటి సమస్యల పరిష్కారానికి కేంద్రమంత్రి సీఆర్ పాటిల్ కృషి చేస్తున్నారని ప్రశంసించారు. ఇవాళ ముగ్గురు సీఎంలు కలవడం చరిత్రాత్మకమని చెప్పుకొచ్చారు. ఎల్ డిఎన్ పల్లె కొన్ని ప్రాంతాల్లో కరవు సమస్య ఉందని తెలిపారు. నీరు ఉంటేనే చరిత్ర, నాగరికత అని.. ప్రాజెక్టులు అభివృద్ధి చేయాలని చంద్రబాబు అభిప్రాయించారు. వాటిని పరిరక్షించుకోవాల్సిన అవసరమందని అన్నారు. ప్రాజెక్టులు బాగుంటేనే భవిష్యత్తు తరాలకు భరోసా ఉంటుందని చెప్పారు. తుంగభద్ర.. మూడు రాష్ట్రాల్లో లక్షలాది మందికి జీవనోపాధి కల్పిస్తోంది. ఆరు నెలల్లో 33 గేట్లు అమర్చిన అందరినీ అభినందిస్తున్నా. కేంద్ర జలవనరులశాఖ మంత్రి సీఆర్ పాటిల్ నేతృత్వంలో ముగ్గురు సీఎంలు కలవడం ఓ చరిత్ర. కడప, కర్నూలు, అనంతపురం జిల్లాలకు తుంగభద్ర తాగు, సాగు నీరు ఇచ్చింది. ఈ నది లేకపోతే చాలా సమస్యలు వచ్చేవి. జలవనరుల సంరక్షణ, సమర్థ నీటి నిర్వహణ మనందరి బాధ్యత. ప్రధాని మోదీ నేతృత్వంలో భారత్ వేగంగా అభివృద్ధి చెందుతోంది. దేశంలో నదుల అనుసంధానం చేయాల్సిన బాధ్యత ఉంది. గంగా, కావేరి నదులను అనుసంధానం చేస్తే భారత్ అన్ సాఫ్ట్ బుల్ గా దూసుకెళ్తుంది. సీఆర్ పాటిల్ తరఫున అనుసంధానం చేసిన అనుభవం ఉంది. జాతీయ ప్రాజెక్టుగా గోదావరి-కావేరి కేంద్రం అనుసంధానం చేయాలని చంద్రబాబు అన్నారు. ఇకపోతే కేంద్రమంత్రి సీఆర్ పాటిల్ సమక్షంలో చరిత్రాత్మక తీర్మానం చేశామని కర్ణాటక సీఎం డిటీ శివకుమార్ వ్యాఖ్యానించారు. మూడు రాష్ట్రాల రైతుల కోసం తీసుకున్న నిర్ణయం ఓ చరిత్ర అని తెలిపారు. చంద్రబాబు, రేవంత్ రెడ్డి, తాను చరిత్ర సృష్టిస్తామని చెప్పారు. అందరం కలిసి సమస్యలతో పనిచేస్తామని అన్నారు. మూడు రాష్ట్రాల అభివృద్ధికి కృషి చేస్తామని సీఎం డిటీ శివకుమార్ పేర్కొన్నారు.

## ప్రైవేట్ కళాశాలల యాజమాన్యాలకు హైకోర్టులో స్ట్రీట్ ఊరటం


మొదటి పేజీ తరువాయి...

రాష్ట్ర ప్రభుత్వం తీసుకొచ్చిన జీవ్ నంబర్ 9లోని కొన్ని నిబంధనలపై హైకోర్టు స్ట్రీట్ విధించింది. మంగళవారం వరకు స్ట్రీట్ విధిస్తూ ఉన్నత న్యాయస్థానం ఉత్తర్వులు జారీ చేసింది. ఈ సందర్భంగా ప్రభుత్వాన్ని ఉద్దేశిస్తూ హైకోర్టు పలు వ్యాఖ్యలు చేసింది. "ప్రభుత్వం ఫీజు రీయంబర్స్ మెంట్ బకాయిలను ఎందుకు విడుదల చేయలేదు. మీరు బకాయిలు చెల్లించకుండా విద్యార్థుల నుంచి యాజమాన్యాల వసూలు చేయడంతో కళాశాలను వారు ఎలా నడుపుతారు? రీయంబర్స్ మెంట్ కోసం ఎంత బడ్జెట్ కేటాయించారు? పెండింగ్ బకాయిలు ఎప్పటిలోపు చెల్లిస్తారు?" అని హైకోర్టు ప్రభుత్వాన్ని ప్రశ్నించింది. దీనిపై ప్రభుత్వం తరపు న్యాయవాది స్పందిస్తూ ఆగస్టు 15లోపు బకాయిలు చెల్లిస్తామని బదులిచ్చారు. అలా జరిగితే తమ పిటిషన్లు కూడా వెనక్కి తీసుకుంటామని ప్రైవేట్ కళాశాలల తరపు న్యాయవాది చెప్పారు. ఇదే అంశంలో విద్యార్థులు కూడా ఇంక్విరీ పిటిషన్ దాఖలు చేశారు. విద్యార్థుల తరపు న్యాయవాది వాదనలు వినిపిస్తూ, అటు ప్రభుత్వం, ఇటు కళాశాలల యాజమాన్యాల మధ్య విద్యార్థుల నలిగిపోతున్నారన్నారు. ఈ బకాయిల విద్యార్థులు నష్టపోకుండా చూడాలని కోర్టును కోరారు. మంగళవారం ఆర్డర్ తో జనరల్ వాదనలు వినిపిస్తారని ప్రభుత్వం తరపు న్యాయవాది చెప్పారు. అనంతరం తదుపరి విచారణను మంగళవారానికి ఉన్నత న్యాయస్థానం వాయిదా వేసింది.

## ఇందిరమ్మ ఆశీర్వాద బస్సు యాత్ర

హైదరాబాద్, జూన్ 25 (ప్రభాత ఉదయం):

ఇందిరాగంధీ.. ఎన్టీ రిజర్వేషన్ల ఇవ్వకపోయి ఉంటే నేడు లంబాడిలు, ఎరుకల, యానాదిలు ఈ స్థాయిలో ఉండేవాళ్లు కాదని టీపీసీసీ చీఫ్ మహేష్ కుమార్ గౌడ్ అన్నారు. లంబాడిల బాగు కోసం పనిచేసే ప్రభుత్వం తమది అని స్పష్టం చేశారు. ఇందిరాగంధీ గుడిసెలు లేని గ్రామాలు కావాలని అనుకున్నారని.. ఆ దిశగానే తాము ముందుకు వెళ్తున్నామని చెప్పారు. తెలంగాణ కాంగ్రెస్ గిరిజన నేతలు చేపట్టిన ఇందిరమ్మ ఆశీర్వాద బస్సు యాత్రను టీపీసీసీ చీఫ్ మహేష్ కుమార్ గౌడ్ ప్రారంభించారు. ఈ సందర్భంగా ఆయన మాట్లాడుతూ.. కేటీఆర్, హరికేరావు శకం ప్రారంభించారు. అధికారం పోయిందన్న అభ్యుతసో వారిద్దరూ అడ్డగోలుగా మాట్లాడుతున్నారని మండిపడ్డారు. కాంగ్రెస్ ప్రభుత్వం చేస్తున్న అభివృద్ధి.. బావాబామ్మర్లులకు సన్నద్ధం లేదని మహేష్ విమర్శించారు. వచ్చే ఎన్నికల్లో 100 టీఎంసీ తగ్గకుండా మళ్లీ అధికారంలోకి వస్తామని ధీమా వ్యక్తం చేశారు. 1 లక్ష 78 వేల కోట్ల రూపాయల విదేశీ పెట్టుబడులు తీసుకొచ్చామని తెలిపారు. పూర్వరీ నీటిని మొదలు పెట్టి 5 లక్షల 78 వేల కోట్ల పెట్టుబడులు తీసుకొచ్చామని చెప్పారు. బస్సు యాత్ర ముగింపు కార్యక్రమానికి త్రియాంక గాంధీని తీసుకువచ్చే ప్రయత్నం చేస్తామని మహేష్ కుమార్ గౌడ్ పేర్కొన్నారు. ఈ కార్యక్రమానికి కాంగ్రెస్ లంబాడ ఎమ్మెల్యేలు, ఎపీలీలు హాజరయ్యారు.



## తొమ్మిదో తరగతి పాఠ్యాంశంగా 'ఎమర్జెన్సీ'

మొదటి పేజీ తరువాయి...

చేర్చారు. ఆ సమయంలో దేశం ఎదుర్కొన్న సవాళ్లను ప్రస్తావించారు. దీనిపై ప్రతిపక్ష పార్టీల నుంచి విమర్శలు వ్యక్తమయ్యాయి. ఈ నేపథ్యంలోనే తాజాగా భాజపా అధికార ప్రతినిధి షెహజాద్ పూనావాలా స్పందిస్తూ.. కాంగ్రెస్ పార్టీపై మండిపడ్డారు. 1975 జూన్ 25 చీకటి రోజు అని.. అధికారాన్ని వినియోగించుకుని అప్పటి ప్రధాని ఇందిరా గాంధీ ఎమర్జెన్సీకి తెరలేపారని విమర్శించారు. ఆ సమయంలో అన్ని రాజ్యాంగ సంస్థలు, మీడియాపై అంక్షలు విధించారని మండిపడ్డారు. ఆల్ ఇండియా రేడియో నుంచి కిశోర్ కుమార్ పాటలు కూడా తొలగించారని తెలిపారు. ఈ అధ్యాయాన్ని పాఠ్యాంశంగా చేర్చడం వల్ల అప్పట్లో జరిగిన విషయాలు విద్యార్థులు తెలుసుకునే.. భవిష్యత్తులో అలాంటివి పునరావృతం కాకుండా జాగ్రత్త పడతారని అన్నారు. ఇప్పటికీ కాంగ్రెస్ పార్టీ అదే 'ఎమర్జెన్సీ' మైనిస్ట్రీతో ఉందని ఎద్దేవా చేశారు.

## మేమొచ్చాక యూరియా యాప్ ను బంగాళాఖాతంలో పీడేస్తాం!

మొదటి పేజీ తరువాయి...

అలోచించాలి. కాంగ్రెస్ ప్రభుత్వం బోసెస్ ను ఏడు రకాల వడ్డకు కుదించింది. భవిష్యత్తులో అది ఉండదేమో మరి. కొనుగోలు కేంద్రాల్లో గన్నీ సంచులు ఇచ్చే దిక్కులేదు. కాంగ్రెస్ పాలనలో ఎగవేతలు, కూల్చివేతలు తప్ప ప్రజలకు ఒరిగిందేమీ లేదు. కోటి మంది మహిళలను కోటిశ్వరులను చేరుడం అటుంచి.. ఎన్నికల హామీ ప్రకారం మహిళలకు రూ. 2,500 చొప్పున బ్యాంకు ఖాతాల్లో జమ చేస్తే నేను రాజకీయాల నుంచి తప్పుకొంటా. ముఖ్యమైన శాఖలన్నీ ఉమ్మడి ఖమ్మం జిల్లాలోని ముగ్గురు మంత్రుల చేతిలోనే ఉన్నా.. వారితో జిల్లా ప్రజలకు ఒరిగిందేమీ లేదు" అని విమర్శించారు. మాజీ మంత్రి పువ్వాడ అజయ్ కుమార్, రాజ్యసభ సభ్యుడు రవిచంద్ర, ఎమ్మెల్యేలు తక్కువల్ల రవీంద్రరావు, తాతా మధుసూదన్, మాజీ ఎంపీ నామా నాగేశ్వరరావు, మాజీ ఎమ్మెల్యే మెచ్చా నాగేశ్వరరావు పాల్గొన్నారు.

## ట్రీపుల్ తలాక్ పై కొత్త వివాదం

ముంబై, జూన్ 25 (ప్రభాత ఉదయం):

మహారాష్ట్ర రాజకీయాల్లో యూనిఫామ్ సివిల్ కోడ్, ట్రీపుల్ తలాక్ అంశాలపై కొత్త వివాదం చెలరేగింది. ఎన్ఎస్ఐ అజిత్ చవ్లా వద్దం ఎమ్మెల్యే సనా మాలిక్ ఆసెంబ్లీలో చేసిన వ్యాఖ్యలు రాజకీయ వర్గాల్లో చర్చనీయాంశంగా మారాయి. అలాగే ఆమె వ్యాఖ్యలపై తీవ్ర నిరసనలు కూడా వస్తున్నాయి. మహారాష్ట్ర ఆసెంబ్లీలో ఎమ్మెల్యే సనా మాలిక్ చేసిన ప్రకటన కలకలం రేపింది. భారత్ లో ఖురాన్ ఆధారిత చట్టాలను అమలు చేయాలని, ట్రీపుల్ తలాక్ ను సమర్పించాలని మాలిక్ డిమాండ్ చేశారు. పాకిస్తాన్, ఖురాన్, ముస్లిం వ్యక్తిగత చట్టాలను ఉటంకిస్తూ, భారతదేశంలో ఇస్లామిక్ చట్టాన్ని అమలు చేయాలని ఎన్ఎస్ఐ ఎమ్మెల్యే డిమాండ్ చేశారు. పాకిస్తాన్ లాగే, భారత్ కూడా ఇస్లామిక్ చట్టాన్ని అమలు చేయాలని డిమాండ్ చేస్తున్నామని ఆమె తెలిపారు. ట్రీపుల్ తలాక్ ను సమర్పిస్తూ సనా మాలిక్.. విదాకులలో వివిధ రూపాలు ఉన్నాయి. తలాక్-ఎ-హాసన్, తలాక్-ఎ-అహ్సన్, తలాక్-ఎ-బిద్త్ అనే మూడు రకాల విదాకులు ఉన్నాయి. ట్రీపుల్ తలాక్ సంబంధించి ఆమోదించిన చట్టం, అప్పటికే ఆచరణలో విస్తృతంగా అమలులో లేని ఒక వ్యవస్థపై ఆధారపడి ఉంది. దాని ప్రస్తావన ఎక్కడా లేదు. ఆ తర్వాత బహుభార్యత్వం గురించి మాట్లాడుతూ, బహుభార్యత్వం కేవలం ఒక మతంలోనే గాకుండా, ప్రతి మతంలోనూ ప్రబలంగా ఉంది. ముస్లింలలో బహుభార్యత్వం గురించి బోధిస్తారు. దానిని పాటించాలి. దీని కోసం ఒక చట్టాన్ని రూపొందించాలని అన్నారు. తన వ్యాఖ్యలకు సంబంధించి సనా మాలిక్ సామాజిక మాధ్యమ వేదిక ఎక్కోలో ఒక వీడియోను పంచుకున్నారు. ట్రీపుల్ తలాక్ చట్టం అమలుపై ఆసెంబ్లీలో తన అభిప్రాయాన్ని వెల్లడించానని, రాజ్యాంగ సమస్యలను అన్ని మతాలకు సమానంగా వర్తించే చట్టాలు ఉండాలని తాను భావిస్తున్నట్లు పేర్కొన్నారు. అలాగే, ఈ అంశంపై జరిగిన చర్చలో కేంద్ర హోం శాఖ సహాయ మంత్రి యోగేష్ కడమ్ స్పందించారని, చట్టాలు అమలులోకి వచ్చిన తర్వాత అవి అన్ని మతాలకు వర్తించాయని ఆయన చెప్పినట్లు వెల్లడించారు. ఇదిలా ఉండగా, ఈ వ్యాఖ్యలపై బీజేపీ నాయకులు సనా మాలిక్ పై విమర్శలు గుర్తించారు. మహారాష్ట్ర ప్రభుత్వ మంత్రి, బీజేపీ ఎమ్మెల్యే నితేష్ రాజెలి మాట్లాడుతూ, ట్రీపుల్ తలాక్ విషయంలో కేంద్ర ప్రభుత్వం ఇప్పటికే ఒక నిర్ణయం తీసుకున్నప్పటికీ, ఆసెంబ్లీలోని కొందరు ఖురాన్, ముస్లిం గ్రంథాలను ఉటంకిస్తూ యూనిఫామ్ సివిల్ కోడ్ (యుఎస్సీసీ) ఇప్పటికీ వ్యతిరేకిస్తున్నారని అన్నారు. యూఎస్సీ గురించి రాజ్యాంగంలో ప్రస్తావించారు, కానీ కొందరు తమ చట్టవిరుద్ధ చర్యలను సమర్పించుకోవలసి వచ్చినప్పుడు మాత్రమే దానిని ప్రస్తావిస్తారు. ఎవరైనా దేశ చట్టాలను, రాజ్యాంగాన్ని పాటించకూడదనుకుంటే, వారు తమ పదవికి రాజీనామా చేసి పాకిస్తాన్ కు వెళ్లిపోవాలి అని సూచించారు.

## రూ.లక్షల కోట్ల పెట్టుబడులు

మొదటి పేజీ తరువాయి...

తమకున్న దీర్ఘకాలిక నిబద్ధతను కంపెనీ మరోసారి స్పష్టంచేసింది. భారత్ లో ఆర్టిఫిషియల్ ఇంటెలిజెన్స్ (ఏఐ), క్లౌడ్ ఇన్ఫ్రాస్ట్రక్చర్ ను విస్తరించడానికి 2030 నాటికి అదనంగా 13 బిలియన్ డాలర్లు పెట్టుబడిగా పెట్టుకున్నట్లు ఆండ్ జెస్సీ తెలిపారు. దాంతో కేవలం ఏఐ, క్లౌడ్ రంగంలోనే అమెజాన్ మొత్తం పెట్టుబడి 21 బిలియన్ డాలర్లను దాటనుంది. ఈ పెట్టుబడుల ద్వారా మంత్రి, హైదరాబాద్ లోని అమెజాన్ వెబ్ సర్వీసెస్ (ఎడబ్యూఎస్) డేటా సెంటర్ల సామర్థ్యాన్ని గణనీయంగా పెంచనున్నారు. ఇది స్ట్రాటెజిక్, దౌర్భాగ్యం, ప్రభుత్వ పాఠశాల కర్షమ్ ఏఐ చిప్స్, సురక్షిత క్లౌడ్ టెక్నాలజీలు, డెవలపర్ టూల్స్ ను అందుబాటులోకి తెస్తుంది. తద్వారా ఆవిష్కరణలను వేగవంతం చేయవచ్చని కంపెనీ పేర్కొన్నది. ఈ సమావేశం అనంతరం ఆండ్ జెస్సీ మాట్లాడుతూ.. దశాబ్దం క్రితం భారత్ లోకి అడుగుపెట్టామని, అప్పటి నుంచి ఈ-కామర్స్, ఏఐ, క్లౌడ్ వ్యాపారాల్లో అద్భుతమైన వృద్ధిని చూస్తున్నామని అన్నారు. ప్రధాని మోదీ దార్శనీకత అయిన 'వికసన్ భారత్', ఆర్టిఫిషియల్ ఇంటెలిజెన్స్ లక్ష్యాలు సాధనకు కట్టుబడి ఉన్నామని చెప్పారు. భారత్ వృద్ధి ప్రస్తావనలో దీర్ఘకాలిక భాగస్వామిగా కొనసాగుతామని స్పష్టంచేశారు. ఈ కొత్త పెట్టుబడులతో కలిపి 2010 నుంచి 2030 వరకు భారత్ లో అమెజాన్ పెట్టిన మొత్తం పెట్టుబడుల విలువ 88 బిలియన్ డాలర్లకు చేరుకుంటుంది. గత కొన్నేళ్లుగా భారత్ లో 12 బిలియన్ల చిన్న వ్యాపారాలను డిజిటలైజ్ చేశామని, 20 బిలియన్ డాలర్ల విలువైన ఈ-కామర్స్ ఎగుమతులను సాధ్యం చేశామని, ప్రత్యక్షంగా, పరోక్షంగా 2.8 బిలియన్ల ఉద్యోగాలకు మద్దతు ఇస్తామని అమెజాన్ కంపెనీ వివరించింది. అలాగే 10 బిలియన్ల భారతీయులకు క్లౌడ్ స్పెల్స్ పై శిక్షణ ఇచ్చినట్లు తెలిపింది. భవిష్యత్తులోనూ భారత్ ప్రభుత్వ ప్రాధాన్యతలకు అనుగుణంగా ఏఐ ఆధారిత డిజిటలైజేషన్, ఎగుమతుల వృద్ధి, ఉద్యోగాల కల్పనపై దృష్టి సారితామని అమెజాన్ పేర్కొన్నది. రానున్న కాలంలో 3.8 బిలియన్ల ఉద్యోగాలకు మద్దతు ఇవ్వడం, 80 బిలియన్ డాలర్ల నుంచి 200 బిలియన్ల ఎగుమతులు సాధించడం, 15 బిలియన్ల చిన్న వ్యాపారాలకు ఏఐ మద్దతులు అందించడం, 4 బిలియన్ల ప్రభుత్వ పాఠశాల విద్యార్థులకు ఏఐ మద్దతు అందించడం వంటి లక్ష్యాలను నిర్దేశించుకున్నట్లు అమెజాన్ వెల్లడించింది.

ఎస్ఐఆర్ (సర్) సందర్భంగా బిఎల్ఓలకు పూర్తి సహకారం అందించాలి రాజేంద్రనగర్ జోనల్ కమిషనర్ సోలిపేట శ్రీనివాస్ రెడ్డి



25 Jun 2026 12:52:38 pm 17.36643N 78.3915E 27°S W Hydershahote Village Road Hydershahote Raajendranagar, Andhra Pradesh



25 Jun 2026 1:04:24 pm 17.3673N 78.3912E 28°S W 129/3A Madhavi Nagar Main Road Hydershahote Raajendranagar, Andhra Pradesh

హైదరాబాద్ కోట్ లో ఎన్కౌంటర్ డన్ దరఖాస్తు పంపిణీ కార్యక్రమం ను పరిశీలిస్తున్న రాజేంద్రనగర్ జోనల్ కమిషనర్ సోలిపేట శ్రీనివాస్ రెడ్డి, డిప్యూటీ కమిషనర్ జనరల్ రెడ్డి

బుద్వేల్, జూన్ 25 (ప్రభాత ఉదయం):

ఓటర్ జాబితా పరిశీలన కార్యక్రమం (సర్) సందర్భంగా రాజేంద్రనగర్ నియోజకవర్గ ఎన్నికల రిజిస్ట్రేషన్ అధికారి (ఈ ఆర్ ఓ), రాజేంద్రనగర్ జోనల్ కమిషనర్ సోలిపేట శ్రీనివాస్ రెడ్డి గురువారం సహాయ ఎన్నికల రిజిస్ట్రేషన్ అధికారి తో కలిసి హైదర్షాకోట్ కోట్లోని పీఎస్ నెం. 89 జరుగుతున్న సర్ ప్రక్రియను క్షేత్రస్థాయిలో

పరిశీలించారు. ఈ సందర్భంగా ఓటర్ జాబితా సవరణ, కొత్త ఓటర్ నమోదు, వివరాల సవరణ, బిఎల్ఓ ల పనితీరుపై సంబంధిత అధికారులతో సమీక్షించారు. జోనల్ కమిషనర్ శ్రీనివాస్ రెడ్డి మాట్లాడుతూ... ఎస్ఐ ఆర్ కార్యక్రమాన్ని రాజేంద్రనగర్ నియోజకవర్గం పరిధిలో పక్కపండ్లగా నిర్వహించేందుకు అవసరమైన ఏర్పాటు చేశామన్నారు. ఓటర్లకు ఎలాంటి ఇబ్బందులు లేకుండా అన్ని పోలింగ్ కేంద్రాల పరిధిలో బిఎల్ఓ లను ఏర్పాటు

చేసి సర్ ప్రక్రియ చేపడుతున్నామన్నారు. ఎన్నికల సంఘం మార్గదర్శకాలకు అనుగుణంగా ఓటర్ల జాబితా పరిశీలన పారదర్శకంగా నిర్వహించాలని సంబంధిత అధికారులకు సూచించారు. ఇంటి వద్దకు వచ్చే బూత్ లెవల్ ఆఫీసర్లు (బీఎల్ఓ) లకు ప్రజలు సరైన వివరాలను అందించి పూర్తి సహకారం అందించాలని కోరారు. ఓటర్లకు మెరుగైన సేవలు అందించేందుకు అధికారులు సమన్వయంతో పనిచేయాలన్నారు. ఆదేశించారు.



25 Jun 2026 15:33:48 Premawathipet Telangana Altitude: 431.9msnm

మత్తు పండ్లకు దూరంగా ఉండాలని విద్యార్థులకు అవగాహన కల్పిస్తున్న రాజేంద్రనగర్ ఇన్స్ పెక్టర్ మత్తు యాదవ్

విద్యార్థులు డ్రగ్స్ కు దూరంగా ఉండాలి

ఇన్స్ పెక్టర్ మత్తు యాదవ్

బుద్వేల్, జూన్ 25 (ప్రభాత ఉదయం):

విద్యార్థులు డ్రగ్స్ కు దూరంగా ఉండాలని రాజేంద్రనగర్ పోలీస్ స్టేషన్ ఇన్స్ పెక్టర్ మత్తు యాదవ్ సూచించారు. గురువారం రాజేంద్రనగర్ భవని కాలనీలోని శ్రీ వైష్ణవి జూనియర్ కళాశాలలో నిర్వహించిన డ్రగ్స్ రహిత తెలంగాణ కార్యక్రమ అవగాహన కార్యక్రమానికి ఆయన హాజరయ్యారు. ఈ సందర్భంగా విద్యార్థులను ఉద్దేశించి మాట్లాడుతూ విద్యార్థులు డ్రగ్స్ కు దూరంగా ఉండాలన్నారు. డ్రగ్స్ సేవిస్తున్న విక్రయించేందుకు ఎవరైనా ప్రయత్నిస్తున్న స్థానిక పోలీసులకు సమాచారం అందించాలన్నారు. డ్రగ్స్ అలవాటు జీవితాన్ని నాశనం చేస్తుందన్నారు. ఈ కార్యక్రమంలో కళాశాల ఉపాధ్యాయులు విద్యార్థులు పాల్గొన్నారు.



25 Jun 2026 15:35:17 Premawathipet Telangana Altitude: 431.9msnm

విద్యార్థులందరినీ మాట్లాడుతున్న రాజేంద్రనగర్ ఇన్స్ పెక్టర్ మత్తు యాదవ్



ఓటర్ జాబితాలో పేరు సమోదు చేసుకోవడానికి ఎన్కౌంటర్ డన్ దరఖాస్తులను ఓటర్లకు అందజేస్తున్న బూత్ లెవల్ ఆఫీసర్ లు

రాజేంద్రనగర్, అత్తాపూర్ సర్కిళ్లలో ఎన్కౌంటర్ డన్ దరఖాస్తు ఫారాలను అందజేసిన బూత్ లెవల్ ఆఫీసర్లు

బుద్వేల్, జూన్ 25 (ప్రభాత ఉదయం)

బూత్ లెవల్ ఆఫీసర్లు మీ ఇంటికి వచ్చి అందజేస్తున్న ఎన్కౌంటర్ డన్ దరఖాస్తు ఫారాలను పూర్తి చేసి తిరిగి ఇవ్వాలని అత్తాపూర్ సర్కిల్ డిప్యూటీ కమిషనర్ మల్లారెడ్డి ఓటర్లకు కోరారు. ఓటర్ జాబితా ప్రత్యేక సమగ్ర సవరణ కార్యక్రమంలో భాగంగా గురువారం నుంచి రాజేంద్రనగర్, అత్తాపూర్ సర్కిల్ పరిధిలో ఇంటింటికి వెళ్లి ఓటర్లకు బూత్ లెవల్ ఆఫీసర్లు ఎన్కౌంటర్ డన్ ఫారాలను అందజేశారు. ఫారాలు పొందిన ప్రతి ఒక్కరు పూర్తి వివరాలతో కూడిన వివరాలను అందజేయాలన్నారు. 2002 లో ఓటు ఎక్కడ వేశారు... అది ఏ నియోజకవర్గం అనే వివరాల ఆధారాలను తెలియజేయాల్సి ఉంటుందన్నారు.



ఉద్యోగులకు 'ప్రజా ప్రభుత్వం' బంపర్ ఆఫర్

ఒక్క రూపాయి భారం లేకుండా రూ కోటి 25 లక్షల ఉచిత ప్రమాద బీమా విమాన ప్రమాదమైతే రూ. 2 కోట్ల నుంచి రూ. 3 కోట్ల వరకు రక్షణ కాంట్రాక్ట్, అవుట్సోర్సింగ్ సిబ్బందికి వర్తింపు దేశ చరిత్రలోనే తొలిసారి..త్వరలోనే 'క్యాష్ లెస్' హెల్త్ కార్డ్ ఒకటో తేదీనే జీతాలు.. డిప్యూటీ సీఎం భట్టి విక్రమార్క హైదరాబాద్, జూన్ 25 (ప్రభాత ఉదయం)

సరికొత్త ఉచిత బీమా పథకాన్ని అమోదించిన అయన వెల్లడించారు. ఈ పథకం ద్వారా అటు ప్రభుత్వంపై కానీ, ఇటు ఉద్యోగులపై కానీ ఒక్క రూపాయి కూడా అదనపు భారం పడకుండా, బ్యాంకులతో మాట్లాడి ఈ భారీ బీమా రక్షణను కల్పిస్తున్నట్లు స్పష్టం చేశారు. ఈ అద్భుతమైన బీమా పథకం ద్వారా సాధారణ ప్రమాదాల్లో మరణిస్తే రూ. కోటి 25 లక్షలు, అదే విమాన ప్రమాదంలో జరిగితే రూ. 2 కోట్ల నుంచి రూ. 3 కోట్ల వరకు బీమా పరిహారం అందుతుందని భట్టి విక్రమార్క వివరించారు. 18 నుంచి 60 సంవత్సరాల వయస్సు గల ఉద్యోగులకు రూ. 10 లక్షల జీవిత బీమా రక్షణ ఉంటుందన్నారు. ప్రమాదవశాత్తూ శాశ్వత సంపూర్ణ వైకల్యం లేదా పాక్షిక వైకల్యం సంభవించినా ఈ పథకం ద్వారా ఉద్యోగులకు ఆర్థిక అండ లభిస్తుందన్నారు. కేవలం రెగ్యులర్ ఉద్యోగులకే కాకుండా.. నెలనెలా ప్రభుత్వ రికార్డుల ద్వారా జీతం పొందే కాంట్రాక్ట్, అవుట్సోర్సింగ్, ఇతర తాత్కాలిక ఉద్యోగులందరికీ ఈ పథకాన్ని వర్తింపజేస్తున్నట్లు డిప్యూటీ సీఎం ప్రకటించారు. తమ కుటుంబంలో సంపాదించే వ్యక్తికి ఏదైనా ఆపద వస్తే ఆ కుటుంబం రాత్రికి రాత్రే రోడ్డున పడే పరిస్థితి ఉండకూడదు. ఉద్యోగులు కేవలం జీతాభ్యుక్తులు కాదు, వారి కుటుంబాలకు ఈ ప్రభుత్వం ఒక పెద్ద దిక్కుగా ఉంటుందని నమ్మకం కలిగించడమే మా లక్ష్యమని భట్టి విక్రమార్క చెప్పారు. గత ప్రభుత్వ హయాంలో జీతాలు 15 లేదా 20వ తేదీ వరకు కార్యాలయం వల్ల ఉద్యోగులకు వసతి ఇబ్బందులను భట్టి విక్రమార్క గుర్తుచేశారు. ప్రస్తుత కాలంలో ఇళ్లు, వాహనాలు, పిల్లల చదువుల కోసం ప్రతి

ఒక్కరూ బ్యాంక్ ఇన్సూరెన్స్ (ఈఎంబిఎల్) కడుతున్నారు. సకాలంలో జీతాలు రాకపోతే వారి ఆకౌంట్లు బ్యాంక్ ఆకౌంట్స్ గా మారి సిబిటి సోర్స్ డెబ్బా తీసేది. మా ప్రభుత్వం రాగానే ఆర్థిక పరిస్థితి గంభీరంగా ఉన్నప్పటికీ, సీఎం రేవంత్ రెడ్డి గారు 'ఉద్యోగుల హక్కులను కాపాడాలి' అని గట్టిగా నిర్ణయించుకుని, ఒకటో తేదీ నాడే జీతాలు ఇచ్చేలా కఠినమైన ప్రణాళికను అమలు చేశారని అన్నారు. ఉద్యోగ సంఘాలు ఎప్పటికీ నుంచో కోరుతున్న హెల్త్ కార్డ్ల సమస్యకు ప్రజా ప్రభుత్వం శాశ్వత పరిష్కారం చూపినోందని డిప్యూటీ సీఎం తెలిపారు. ఒక ప్రత్యేక 'ట్రస్ట్' ద్వారా ఉద్యోగులందరికీ పూర్తి స్థాయిలో 'క్యాష్ లెస్' (నగదు రహిత) వైద్య సేవలు అందించేలా క్యాబినెట్ నిర్ణయం తీసుకుందని, దీనివల్ల ఆరోగ్య భద్రత మరింత మెరుగవుతుందని భరోసా ఇచ్చారు. రాష్ట్రంలోని కోటి 15 లక్షల కుటుంబాల సంక్షేమమే పరమావధిగా ప్రభుత్వం పనిచేసేనోందని భట్టి విక్రమార్క పేర్కొన్నారు. రాజీవ్ ఆరోగ్యశ్రీ కింద రూ. 10 లక్షల ఉచిత వైద్యం, ఫీజు రీయింబర్స్ మెంట్, రేషన్ కార్డులపై సన్మతీయ్యం, కళ్యాణలక్ష్మి/షాద్ ముబారక్ ద్వారా రూ. 1,11,116 ఆర్థిక సాయం వంటి ఎన్నో పథకాలను ప్రభుత్వం అందిస్తోందన్నారు. ఈ సంక్షేమ ఫలాలను చిట్టచివరి లబ్ధిదారునికి చేర్చడంలో డెలివరీ మెకానిజంగా ఉద్యోగులే కీలక పాత్ర పోషిస్తున్నారని, అందుకే వారి కుటుంబ సంక్షేమాన్ని కూడా ప్రభుత్వం తన బాధ్యతగా తీసుకుందని కొనియాడారు. ఈ బీమా పథకం నమోదుకు ముందుకు వచ్చిన బ్యాంకర్లకు భట్టి విక్రమార్క

పోరాటం చేసి సాధించుకున్న క్యాజువల్ పండుగ సెలవులను అమలు చేయాలి తెలంగాణ రాష్ట్ర మున్సిపల్ సంఘం ప్రధాన కార్యదర్శి వనంపల్లి జైపాల్ రెడ్డి బుద్వేల్, జూన్ 25 (ప్రభాత ఉదయం):

గ్రేటర్ హైదరాబాద్ పరిధిలో పనిచేస్తున్న కార్మికులకు సంవత్సరానికి 15 క్యాజువల్ లీవులు, జాతీయ పండుగ సెలవులు అమలు చేయాలని అనేక ఉద్యమాలు పోరాటాలు నిర్వహించడంతో గ్రేటర్ హైదరాబాద్ మున్సిపల్ కార్పొరేషన్ కమిషనర్ ఈ నెల 19న అందుకు సంబంధించిన ఉత్తర్వులు జారీ చేశారని తెలంగాణ రాష్ట్ర మున్సిపల్ సంఘం ప్రధాన కార్యదర్శి వనంపల్లి జైపాల్ రెడ్డి తెలిపారు. జిహెచ్ఎస్ లో పనిచేస్తున్న అన్ని విభాగాల్లో కార్మికులకు 15 క్యాజువల్ లీవులు, మహిళల కార్మికులకు 120 రోజులు ప్రసూతి సెలవులు మరియు 8 పండుగ సెలవులు అమలు చేస్తూ డిప్యూటీ కమిషనర్లకు, జోనల్ కమిషనర్లకు అమలు చేయాలని ఆదేశాలి ఇవ్వడం జరిగిందన్నారు. మున్సిపల్ అధికారులకు ఈ సందర్భంగా కార్మికులు తరఫున మా యొక్క యూనియన్ తరఫున ధన్యవాదాలు తెలియజేస్తున్నామన్నారు.



వనంపల్లి జైపాల్ రెడ్డి

మహిళా కానిస్టేబుల్ పై దాడి కేసులో నిందితుడికి రెండు సంవత్సరాల జైలు శిక్ష

బుద్వేల్, జూన్ 25 (ప్రభాత ఉదయం):

మహిళా కానిస్టేబుల్ పై దాడికి పాల్పడ్డ నిందితుడికి రాజేంద్రనగర్ పడవ అడిషన్ డిస్ట్రిక్ట్ సెషన్స్ జడ్జ్ అన్నపూర్ణాదేవి రెండు సంవత్సరాల జైలు శిక్షతోపాటు 500 రూపాయల జరిమానా విధిస్తూ గురువారం తీర్పునిచ్చారు. అడిషన్ల పబ్లిక్ ప్రాసిక్యూటర్ కృష్ణమూర్తి తెలిపిన వివరాల ప్రకారం ఏ. రాజ్యలక్ష్మి సర్కిల్ పోలీస్ స్టేషన్లో కానిస్టేబుల్ గా విధులు నిర్వహిస్తోంది. 2024 ఆగస్టు 4వ తేదీన ఉదయం 10 గంటల ప్రాంతంలో విధులు చేయబడుతున్న ఆర్టీసీ బస్సు దిగి కాలినడకన గ్రూం మైనమ్మ దేవాలయం నుండి బయటపడింది. అక్కడే వేచి ఉన్న నాసిక్ రామ్ గౌడ ప్రాంతానికి వెళ్లిన డి. శ్రీరామ్ (28) మహిళా కానిస్టేబుల్ పై దాడి చేశాడు. దాడి చేయడంతో కింద పడ్డ ఆమెపై నిందితుడు గొంతు నుమిలి హత్య చేసేందుకు ప్రయత్నించాడు. ఇదే సమయంలో అటుగా వెళుతున్న ఇద్దరు యువకులు గమనించి నిందితుని భారీ నుండి మహిళా కానిస్టేబుల్ ను కాపాడి నిందితుడిని నార్సింగ్ పోలీసులకు అప్పగించారు. 2024 జనవరి నెలలో సైతం నిందితుడు మహిళా కానిస్టేబుల్ రాజ్యలక్ష్మి పై దాడి చేసేందుకు ప్రయత్నించాడు. దబ్బలు అడగగా లేవని మందలించడంతో కక్ష పెంచుకొని నిందితుడు దాడికి పాల్పడ్డాడు. ఈ కేసులో న్యాయమూర్తి నిందితునికి రెండు సంవత్సరాల జైలు శిక్షతో పాటు 500 రూపాయల జరిమానా విధించారు.

పాస్పోర్టు ఫీజులు భారీగా పెంచిన కేంద్రం జూలై 1 నుంచి కొత్త ఫీజులు అమలు న్యూఢిల్లీ, జూన్ 25 (ప్రభాత ఉదయం)


కేంద్రం తాజాగా పాస్పోర్టు ఫీజులను పెంచింది. కొత్త ఫీజులు వచ్చే నెల 1వ తేదీ నుంచి అమల్లోకి రానున్నాయి. కేంద్రం ప్రకటన ప్రకారం, 18 ఏళ్లు పైబడిన వారు కొత్త పాస్పోర్టు (36 పేజీలు) లేదా పాస్పోర్టు రీఇష్యూ కోసం ఇకపై రూ.2,500 చెల్లించాల్సి ఉంటుంది. గతంలో ఈ ఫీజు రూ.1,500గా ఉండేది. ఇక తత్కాలే పథకం కింద ఇదే పాస్పోర్టుకు దరఖాస్తు చేసుకునే వారి ఫీజు రూ.3,500 నుంచి రూ.5 వేలకు పెరిగింది. 60 పేజీల పాస్పోర్టు ఫీజు కూడా రూ.2 వేల నుంచి రూ.3,500కు పెరిగింది. తత్కాలే పథకం కింద ఈ పాస్పోర్టుకు దరఖాస్తు చేసుకునే వారు ఇకపై రూ.6 వేలు చెల్లించాల్సి ఉంటుంది. గతంలో ఈ ఫీజు రూ.4 వేలుగా ఉండేది. పాస్పోర్టు పోగొట్టుకున్న సందర్భాల్లో కొత్త పాస్పోర్టు (36 పేజీలు) కోసం ఇకపై రూ.5 వేలు చెల్లించాలి. తత్కాలే స్కీమ్లో బుక్ చేసుకుంటే రూ.7,500 చెల్లించాల్సి ఉంటుంది. 60 పేజీల పాస్పోర్టు విషయంలో ఈ ఫీజులు వరుసగా రూ.6 వేలు, రూ.8,500 వేలకు పెరిగాయి. 18 ఏళ్ల పిల్లలకు కొత్త పాస్పోర్టు (36 పేజీలు) ఫీజు రూ.1,750గా నిర్ణయించింది. తత్కాలే పథకం కింద ఈ పాస్పోర్టు కోసం ఇకపై రూ.4,250 చెల్లించాల్సి ఉంటుంది. మైనర్ల పాస్పోర్టు పోగొట్టుకున్న సందర్భాల్లో కొత్త పాస్పోర్టు కోసం రూ.4,250, తత్కాలే స్కీమ్ కింద ఇదే పాస్పోర్టుకు దరఖాస్తు చేసుకుంటే రూ.6,750 చెల్లించాల్సి ఉంటుంది. మేరకు విదేశాంగ శాఖ పాస్పోర్టు నిబంధనలకు మార్పులు చేసింది. 2012లో చివరిసారిగా కేంద్రం పాస్పోర్టు ఫీజులను సవరించింది. సాధారణ విధానంలో దరఖాస్తు చేసుకుంటే 45 రోజుల్లోపు పాస్పోర్టు జారీ అవుతుందన్న విషయం తెలిసిందే. తత్కాలే విధానంలో ఇంతకంటే త్వరగా పాస్పోర్టు పొందే అవకాశం ఉంది.



కృతజ్ఞతలు తెలిపారు. ముఖ్యమంత్రి రేవంత్ రెడ్డి గారి సుదూర విజ్ఞానం అనుగుణంగా, 2047 నాటికి తెలంగాణను 3 ట్రిలియన్ డాలర్ల ఆర్థిక వ్యవస్థగా తీర్చిదిద్దేందుకు ఉద్యోగులు, బ్యాంకర్లు, ప్రభుత్వం సమష్టిగా, చేయి చేయి కలిపి ముందుకు సాగాలని ఆయన పిలుపునిచ్చారు. రవీంద్రభారతిలో జరిగిన ఈ కార్యక్రమంలో సీఎ రేవంత్ రెడ్ + డి, మంత్రులు హనుమంత్రాధికర్, హంగుంటి, అజారుద్దీన్, వివేక, సిఎస్ రామకృష్ణారావు తదితరులు పాల్గొన్నారు.




సాయి చరణ్ రెడ్డి - కీర్తన రెడ్డి వివాహ వేడుక లో కుటుంబ సభ్యులు



తన బార్య కీర్తన రెడ్డి కి అరుంధతి నక్త్రాన్ని చూపించి నమస్కరించేస్తున్న సాయి చరణ్ రెడ్డి

## ఘనంగా సాయి చరణ్ రెడ్డి-కీర్తన రెడ్డిల వివాహ మహోత్సవం వరంగల్ మడికొండ రెడ్డి కన్వెన్షన్ లో వివాహ వేడుక



పధూ వరల ను ఆశీర్వదిస్తున్న జిజీవీ మహిళా మోర్చా రాష్ట్ర నాయకురాలు కె ఉమా మహేశ్వరి రెడ్డి

### వరంగల్, జూన్ 25 (ప్రభాత ఉదయం) :

రాజేంద్రనగర్ నియోజకవర్గం హైదర్ గూడ వాస్తవ్యులు, ప్రభాత ఉదయం తెలుగు దినపత్రిక మేనేజింగ్ డైరెక్టర్, ప్రముఖ కాంట్రాక్టర్ మేకల దామోదర్ రెడ్డి, బీజేపీ మహిళా మోర్చా రంగారెడ్డి జిల్లా కార్యదర్శి మేకల వనిత రెడ్డిల కుమారుడు డాక్టర్ మేకల సాయి చరణ్ రెడ్డి వివాహము గురువారం వరంగల్ కు చెందిన పెండ్లి సంపత్ రెడ్డి, పెండ్లి సరళ ల కుమార్తె డాక్టర్ కీర్తన రెడ్డి తో ఘనంగా జరిగింది. వరంగల్ మడికొండ రెడ్డి కన్వెన్షన్ లో జరిగిన వివాహ వేడుకకు ఇరు

కుటుంబాల బంధువులు, స్నేహితులు, ఆత్మీయులు, శ్రేయోభిలాషులు, వివిధ రాజకీయ పార్టీల నాయకులు హాజరై వధూవరులను ఆశీర్వదించారు. వివాహ వేడుకలో స్టేషన్ ఘనపూర్ ఎమ్మెల్యే కడియం శ్రీహరి తో పాటు వరంగల్ కు చెందిన పలువులు ప్రజాప్రతినిధులు పాల్గొన్నారు. రాజేంద్రనగర్ నియోజకవర్గం కు చెందిన వివిధ పార్టీల నాయకులు కె ఉమామహేశ్వరి రెడ్డి, కోరని బాలరాజ్, పోతురాజు యాదయ్య, గుంటి సురేష్, క్యాసారం శంకర్ రావు, ఎన్ రామచందర్, మంగలారం రత్నం, గుంటి శోభ, కోరని యాదయ్య లతో పాటు ప్రొఫెసర్

జయశంకర్ తెలంగాణ రాష్ట్ర వ్యవసాయ విశ్వవిద్యాలయం టీచర్స్ అసోసియేషన్ ఉ పాధ్యక్షులు డాక్టర్ జె కమలాకర్ తదితరులు పాల్గొన్నారు.

### వివాహ వేడుకలో పాల్గొన్న ఆత్మీయ జర్నలిస్టులు :

డాక్టర్ సాయి చరణ్ రెడ్డి, డాక్టర్ కీర్తన రెడ్డి ల వివాహ వేడుక లలో మేకల దామోదర్ రెడ్డి ఆత్మీయ మిత్రులు అప్పారెడ్డి గూడెం భీమయ్య, ఏపీ చారి, మెక్కొండ ప్రేమ్ రాజ్, పి సూర్య నారాయణ, బుడిగిల బాబు రావు, వర్మాల చందు, గద్దె యాదగిరి, కోరని మహేష్ తదితరులు పాల్గొన్నారు.



వివాహ వేడుకలో పాల్గొన్న డాక్టర్ జె కమలాకర్, పోతురాజు యాదయ్య, క్యాసారం శంకర్ రావు, గుంటి సురేష్ తదితరులు



సాయి చరణ్ రెడ్డి - కీర్తన రెడ్డి ల వివాహ వేడుక లో జర్నలిస్టులు




కుటుంబ సభ్యులు



పధూ వరల ను ఆశీర్వదిస్తున్న స్టేషన్ ఘనపూర్ ఎమ్మెల్యే కడియం శ్రీహరి



డాక్టర్ సాయి చరణ్ రెడ్డి - డాక్టర్ కాలీక రెడ్డి వివాహ వేడుకలో స్టేషన్ ఘనపూర్ ఎమ్మెల్యే కడియం శ్రీహరి



వివాహ వేడుకలో రాజేంద్రనగర్ సర్కిల్ నాయకులు కోరని బాల్ రాజ్ తదితరులు

